

एक नजर में

ब्लॉक कार्यकारिणी का किया विस्तार

पानसेमल। प्राथमिक, माध्यमिक, उच्च माध्यमिक शिक्षक संघ (पीएमयूपएस) मध्यप्रदेश जिला बड़वानी द्वारा संगठन के विस्तार और कर्मचारी कल्याण कोष के प्रभावी संचालन के लिए पानसेमल विकासखण्ड पदाधिकारियों को नियुक्तियों की गई हैं। जिलाध्यक्ष रघुवीर सोलंकी एवं पानसेमल ब्लॉक अध्यक्ष मनोहर सोनवणे द्वारा जारी सूची में ब्लॉक स्तर पर निम्नानुसार शिक्षकों को महत्वपूर्ण सामाजिक और संगठनात्मक जिम्मेदारी सौंपी गई है। जिलाध्यक्ष रघुवीर सोलंकी एवं ब्लॉक अध्यक्ष मनोहर सोनवणे द्वारा जारी की गई सूची में ब्लॉक स्तर पर कुल महत्वपूर्ण सामाजिक और संगठनात्मक संगठन के प्रताध्यक्ष मुरली मनोहर अरजरिया एवं संस्थापक सतीश खरे के मार्गदर्शन में संचालित इस कर्मचारी कल्याण कोष का मुख्य उद्देश्य संकट की घड़ी में शिक्षक और कर्मचारी परिवारों को आर्थिक व मानसिक संचालन प्रदान करना है। नवनि्युक्त पदाधिकारियों से अपेक्षा की गई है कि वे मानवीयता और संवेदनशीलता के साथ इस सेवा अभियान को आगे बढ़ायें। इस अवसर पर नवनि्युक्त टीम को विकासखंड के समस्त टीम को बधाई दी गई। यह जानकारी जिला आईटी प्रभारी सितेश शर्मा ने दी है। कार्यकारिणी में मनोहर सोनवणे ब्लॉक अध्यक्ष, रवि जयरे, ब्लाक उपाध्यक्ष, इरफान कुरेशी, ब्लाक संयोजक, रविन्द्र जगदाले, ब्लाक सह संयोजक, प्रकाश निकुम, ब्लाक महामंत्री, जगदीश पाटील, ब्लाक मंत्री, सचिन सोनवणे, प्रकाश येवले, ब्लाक संघटन मंत्री, ब्लाक संघटन सचिव एवं मुरली मनोहर अरजरिया प्रांताध्यक्ष/ सह-संस्थापक, रघुवीर सोलंकी जिलाध्यक्ष, विजय गवले ब्लाक महा सचिव, राजेश सीसोदिया ब्लाक सचिव, विरसिंह आर्य, ब्लाक सचिव सचिव, सुभाष गिरासे, ब्लाक सह सचिव, रविन्द्र सिसोदे, ब्लाक मीडिया प्रभारी, चैनसिंग गिरासे, ब्लाक सोशल मीडिया प्रभारी, कमल भास्ती ब्लाक प्रवक्ता, सुभाष शिंदे ब्लाक सह प्रवक्ता, हरि वारुडे ब्लाक आईटी सेल प्रभारी, राजमल जगरे, ब्लाक आईटी सेल प्रभारी ब्लाक आईटी सेल प्रभारी, इमरान खान को दायित्व सौंप गए हैं। संगठन द्वारा उम्मीद जताई है कि वे कार्य क्षेत्र में योजना के प्रचार-प्रसार के लिए सक्रिय रहकर आधिकारिक शिक्षकों/कर्मचारियों को इससे जोड़ेंगे, सदस्यता पंजीयन व सहयोग के लिए अधिक से अधिक अधिकारियों शिक्षकों/कर्मचारियों से संवाद स्थापित करेंगे।

कलेक्टर ने किया भू-अर्जन कार्यालय की निरीक्षण

बड़वानी। कलेक्टर जयति सिंह ने बुधवार जिला मुख्यालय स्थित भू-अर्जन कार्यालय का निरीक्षण किया। इस दौरान उन्होंने सरदार सरोवर परियोजना के विस्थापितों को आवंटित भूखंडों की रजिस्ट्री प्रक्रिया का अवलोकन किया। सत्यापन प्रक्रिया, प्रतिदिन प्राप्त होने वाले आवेदन, पट्टा सूची, रजिस्ट्री प्रक्रिया एवं कार्य संपादित करने में आ रही समस्याओं के संबंध में जानकारी लेकर भू-अर्जन अधिकारी और रजिस्ट्री कार्यालय के स्टाफ को निर्देशित करते हुए कहा कि लंबित प्रकरणों को राजस्व एवं एनबीडीए विभाग के अमले के माध्यम से कार्यक्षमता बढ़ा कर कार्य में प्रगति लाएं। इस दौरान एसडीएम भूपेन्द्र रावत एवं स्टाफ व कर्मचारी उपस्थित थे।

एयू बैंक के यूनिवर्सल बैंक में परिवर्तन के लिए आरबीआई ने किया संशोधन

इंदौर। एयू स्मॉल फाइनेंस बैंक ने 7 मार्च को किए गए एक्सचेंज फाइलिंग के माध्यम से बताया कि बैंक को भारतीय रिजर्व बैंक से स्मॉल फाइनेंस बैंक से यूनिवर्सल बैंक में परिवर्तन की प्रक्रिया के संबंध में संशोधित संवार प्राप्त हुआ है। आरबीआई ने इससे पहले 7 अगस्त 2025 को परिवर्तन के लिए इन-प्रिंसिपल अनुमोदन प्रदान किया था, जिसकी वैधता अवधि 18 महीने थी। इन-प्रिंसिपल अनुमोदन के तहत आरबीआई ने यह शर्त रखी थी कि परिवर्तित यूनिवर्सल बैंक में प्रमोटर्स/प्रमोटर समूह की हिस्सेदारी एक नॉन-ऑपरेटिव फाइनेंशियल होल्डिंग कंपनी (एनओएफएचसी) के माध्यम से ही रखी जाएगी। 6 मार्च 2026 को जारी अपने पत्र के माध्यम से आरबीआई ने अब इस शर्त को संशोधित कर दिया है। अद्यतन निर्देशों के अनुसार, एनओएफएचसी संरचना केवल तभी आवश्यक होगी, जब परिवर्तित यूनिवर्सल बैंक या उसके प्रमोटर/प्रमोटर समूह भविष्य में किसी नई समूह इकाई की स्थापना का प्रस्ताव रखेंगे।

कोटक अल्ट्रेस ने पहले कैटालिस्ट अवार्ड्स के विजेता का किया एलान

इंदौर। फाइनेंशियल कंटेंट बनाने वालों की मेहनत और जिम्मेदारी को सम्मान देने के लिए शुरू किए गए राष्ट्रीय पहल कोटक कैटालिस्ट अवार्ड्स ने अपने पहले संस्करण के विजेता की घोषणा कर दी है। कोटक अल्टरनेट एसेट मैनेजर्स लिमिटेड ने हिमानी चौधरी को इस साल का विजेता घोषित किया। विजेता को इनाम के तौर पर 25 लाख रुपये दिए गए। इस बड़ी इनामी राशि के साथ, कैटालिस्ट अवार्ड्स भारत में फाइनेंशियल कंटेंट क्रिएटर्स के लिए सबसे बड़े और महत्वपूर्ण सम्मानों में से एक बन गया है। कोटक अल्ट्रेस के मैनेजिंग डायरेक्टर, श्रीनी श्रीनिवासन ने कहा कि हमने कोटक अल्ट्रेस कैटालिस्ट अवार्ड्स की शुरुआत उन कंटेंट क्रिएटर्स को सम्मान देने के लिए की है, जो भारत में लोगों को पैसों और निवेश के बारे में जागरूक बनाने में बड़ा योगदान दे रहे हैं। जैसे-जैसे निवेश करने वाले लोगों की संख्या बढ़ रही है, दर्शन अब ऐसी जानकारी चाहते हैं जो सही हो, सही संदर्भों में हो और जिस पर भरोसा किया जा सके।

लॉर्ड्स मार्क्स व सीएमईटी ने की साझेदारी

इंदौर। लॉर्ड्स मार्क इंस्ट्रुटी लिमिटेड ने ब्रेस्ट कैसर का जल्दी पता लगाने के लिए एआई-पावर्ड, रेंडिशन-पी ब्रेस्ट स्क्रीनिंग डिविजन विभाजन के लिए सेंटर फॉर मेटेरीयल्स फॉर इलेक्ट्रॉनिक टेक्नोलॉजी के साथ एक टेक्नोलॉजी ट्रांसफर एग्रीमेंट किया है। यह विपररेल हार्ड-प्रिजिन थर्मल सेंसर को एआई-ड्रिवन टेम्परेचर मैपिंग के साथ इंटीग्रेट करता है ताकि शुरुआती स्ट्रेज की अमान्यताओं को नॉन-इन्वेसिव, रेंडिशन-पी तरीके से पहचाना जा सके। लॉर्ड्स मार्क इंस्ट्रुटी लिमिटेड के मैनेजिंग डायरेक्टर, सचिदानंद उपाध्याय ने सीमेंट के साथ पार्टनरशिप पर कमेंट करते हुए कहा यह कोलेबरेशन दुनिया भर में कॉम्पिटिविटी, देसी हेल्थकेयर टेक्नोलॉजी बनाने की हमारी यात्रा में एक अहम कदम है। सीमेंट की साइटोफिक एक्सपर्टीज को लॉर्ड्स मार्क की मैयूफेकरिंग ताकत के साथ मिलाकर, हम प्रिवेंटिव डायग्नोस्टिक्स में एक नया तरीका ला रहे हैं- नॉन-इन्वेसिव, एआई-ड्रिवन, और सच में एक्ससिबल। हमारा विजन है कि जल्दी पता लगाने में आने वाली रुकावटों को कम किया जाए और पूरे भारत में महिलाओं को सुरक्षित, स्मार्ट स्क्रीनिंग सॉल्यूशंस से मजबूत बनाया जाए।

ट्रस्टएमएफ मिड कैप फंड लॉन्च किया

इंदौर। ट्रस्ट म्यूचुअल फंड ने अपने नए ट्रस्टएमएफ मिड कैप फंड के लॉन्च की घोषणा की है, जो एक ओपन-एंडेड इंडिटी स्क्रीम है। इस फंड का मुख्य उद्देश्य इंडिटी और इंडिटी से जुड़े इन्टरमिडेट में निवेश के जरिए निवेशकों के लिए दीर्घकालिक पूंजी वृद्धि हासिल करना है। सेबी के मानकों के अनुसार, यह स्कीम मुख्य रूप से उन व्यवसायों पर केंद्रित होगी जो पूर्ण बाजार पूंजीकरण के आधार पर 10 वें से 250वें स्थान के बीच आते हैं। इच्छुक निवेशकों के लिए यह न्यू फंड ऑफर संस्क्रिप्शन के लिए 27 फरवरी, 2026 से खुल चुका है और निवेश की अंतिम तिथि 13 मार्च निर्धारित की गई है। लॉन्च पर ट्रस्ट म्यूचुअल फंड के मुख्य कार्यकारी अधिकारी सचिंद्र बागाल ने कहा प्रोथ इन्वेस्टिंग हमारे निवेश दर्शन का मूल केंद्र है। मिड-कैप क्षेत्र में निवेश के परिणाम काफी भिन्न हो सकते हैं, इसीलिए महान शोध और मूल्यांकन में अनुशासन बनाए रखना अत्यंत महत्वपूर्ण हो जाता है। हमारी निवेश प्रक्रिया में फंडमेंटल एनालिसिस, रिसेटिव वैल्यूएशन और टर्मिनल वैल्यू इन्वेस्टिंग का एक अलग संतुलन है। इसके माध्यम से हम ऐसे व्यवसायों की पहचान करते हैं जो दीर्घकाल में निरंतर और स्थायी मूल्य सृजित करने की क्षमता रखते हैं।

आयकर जागरूकता और संवाद का आयोजन

संधवा, (नवभारत)। मुख्य आयकर आयुक्त (ओएसडी) - 1, इंदौर राहुल रमन तथा अपर आयकर आयुक्त परिक्षेत्र -4 ए इंदौर बाल मुरली कृष्ण के दिशा-निर्देशन में संधवा में आयकर विभाग संधवा द्वारा आयकर जागरूकता और संवाद आउटरीच कार्यक्रम 11 मार्च को शिक्षा प्रसारक समिति जोगवाडा रोड स्थित परिसर में आयोजित किया गया। जिसे बड़वानी जिला आयकर अधिकारी नेमानी श्रीनिवास, सहायक आयकर आयुक्त, संधवा ने संबोधित किया। जिसमें उन्होंने कहा कि नया आयकर अधिनियम-2025 पुराने कानून का ही एक सरलीकृत संस्करण है। उन्होंने बताया कि भारतीय प्रत्यक्ष कर प्रणाली के एक बड़े सुधार के रूप में नए आयकर अधिनियम 2025 को लागू किया जाना है, कानून की भाषा और संरचना को न केवल सरल बनाता है, अपितु करदाताओं और कर प्रशासन के मध्य आपसी विश्वास और पारदर्शिता को भी सुदृढ़ का प्रयास करता है। नया आयकर अधिनियम 1 अप्रैल, 2026 से लागू होना है। यह अधिनियम जटिलताओं को कम करने और एक डिजिटल, करदाता-केंद्रित और विवाद-



कार्यक्रम में यह रहे उपस्थित
कार्यक्रम की शुरुआत अतिथियों द्वारा देवी सरस्वती की प्रतिमा के सामने प्रार्थना करने और दीप प्रज्वलित करने के साथ हुई। मंच पर नेमानी श्रीनिवास, सहायक आयकर आयुक्त, संधवा एवं रविन्द्रसिंह मंडलौई का माला से स्वागत किया गया। कार्यक्रम का संचालन भूषण जैन, कर सलाहकार ने किया। कार्यक्रम में बड़ी संख्या में सीए, टेक्स कंसल्टेंट, व्यापारी और टैक्सपेयर्स मौजूद थे। जिनमें गोपाल तावल, गिरवरदयाल शर्मा, अशोक सखलेवा, घनश्याम मित्तल, जितेंद्र सोनी पाटी, मनोज सिद्ध, आयुष बियाणी, सुमीत गांधी, मनिष आर्या, उमेश गण, लोकेश मंगल, जितेंद्र नाहटा, रमेश पाल, शैलेंद्र शर्मा, राहुल मंडलौई, हेमंत खंडे सहित गणमान्य उपस्थित थे।

अप्रैल, 2026 से लागू होना है। यह अधिनियम जटिलताओं को कम करने और एक डिजिटल, करदाता-केंद्रित और विवाद-

मुक्त कर प्रणाली स्थापित करने का लक्ष्य रखता है। यह आयकर अधिनियम-2025 पहले से लागू आयकर कानून का एक सरलीकृत, स्पष्ट और करदाता-अनुकूल संस्करण है। नए अधिनियम का उद्देश्य कर प्रणाली को सरल बनाना, अनुपालन प्रक्रिया को सुव्यवस्थित करना और करदाताओं और आयकर विभाग के बीच पारदर्शिता और विश्वास को मजबूत करना है। नेमानी श्रीनिवास ने कहा कि नया आयकर अधिनियम-2025 कर प्रणाली को अधिक सरल, पारदर्शी और डिजिटल बनाने की दिशा में एक महत्वपूर्ण कदम है। उन्होंने बताया कि यह पुराने आयकर अधिनियम, 1961 की जटिलताओं तथा धाराओं को समेकित करके दूर करता है, जिससे कर अनुपालन आसान हो जाएगा। यह अधिनियम छोटे और बड़े व्यवसायों के साथ-साथ सामान्य करदाताओं के हितों को ध्यान में रखकर तैयार किया है।

धन्यवाद भाषण दिया
कार्यक्रम का समापन सुनील कुमार पवार, आयकर निरीक्षक, संधवा के धन्यवाद-भाषण के साथ हुआ। उन्होंने उपस्थित सभी संगठनों के सदस्यों, व्यापारी एवं करदाताओं से अपील की कि वे नए इनकम टैक्स एक्ट-2025 के बारे में जानकारी अथवा टैक्सपेयर्स तक भी पहुंचाएं, ताकि अधिकाधिक लोग इसके प्रावधानों को समझ सकें और सही और समय पर अनुपालन सुनिश्चित कर सकें।

रमजान माह का तीसरा अशरा शुरु

बड़वानी, (नवभारत)। रमजान-उल-मुबारक का तीसरा और अंतिम अशरा यानि जहजूम से निजात पाने का दौर शुरू हो गया है। इस मुबारक मौके पर मुस्लिम समुदाय के लोग अल्लाह की इबादत में लीन हैं और अपने गुनाहों की माफी मांग रहे हैं। शहर की मस्जिदों में तीसरे अशरे की शुरुआत पर विशेष तकरिरी आयोजित की गई। तकरिरी में हाफिज साहब ने पवित्र कुरआन शरीफ के हवाले से बताया कि इस अशरे में बंदा अल्लाह से अनजाने में हुए गुनाहों की काफी मांगता है। कुरआन में भी गुनाहों से तोबा करने की दुआओं का जिक्र है। जामा मस्जिद में हाफिज अब्दुल जब्बार नूरी साहब, बशीरन मस्जिद में हाफिज मोहम्मद नवेद



साहब और हाफिज अरमान साहब ने हजरत अली की बहादुरी और उनकी शहादत पर रोशनी डाली। शहर की कदोमी मस्जिद, उस्मानिया मस्जिद, सऊद मस्जिद और शाही मस्जिदों में भी उल्लेखों ने इस्लाम के भाईचारे और नेक जिंदगी जीने के सिद्धांतों पर जोर दिया। शहर के मुस्लिम बुद्धिजीवी हाजी मोहम्मद अजीज मंसूरी ने बताया कि तीसरे अशरे में ही शब-ए-कद्र की मुकद्दस रात आती है। यह रात जहजूम के अजाब से छुटकारा दिलाने वाली और बरकतों वाली होती है। इस रात में अधिक से अधिक इबादत और दुआ करने की ताकौद की गई है। पुलिस अधीकार असाद खान ने कहा कि रमजान का महीना सादगी, ईमानदारी और बुराइयों से बचने का महीना है। उन्होंने पैगंबर-ए-इस्लाम हजरत मोहम्मद साहब के बताए सच्चाई के मार्ग पर चलने और इंसानियत की सेवा करने का संदेश दिया।

श्रीराम नवमी पर होगा भव्य आयोजन

तैयारियों को लेकर हुई विश्व हिन्दू परिषद बजरंग दल की बैठक। पानसेमल, (नवभारत)। श्रीराम नवमी पर होने वाले आयोजनों की तैयारियों को लेकर विश्व हिन्दू परिषद बजरंग दल पानसेमल प्रखंड पदाधिकारियों एवं कार्यकर्ताओं की बैठक जलगोन रोड स्थित शिव मंदिर में सम्पन्न हुई। हिन्दू नव वर्ष गुड़ी पड़वा से ही नगर एवं ग्रामों में भगवान श्रीराम उत्सव, श्रीराम फेरी, हनुमान चालीसा पाठ, बाईक रैली प्रखंड के प्रत्येक ग्राम समिति पर मानने के लिए योजना बनाई। नगर में भव्य

संगठन ने क्षेत्रवासियों से की अपील

संगठन द्वारा सामाजिक समरसता के संदेश के क्षेत्रवासियों से अपील की गई कि श्रीराम नवमी पर घरों में दीप प्रज्वलित कर उत्सव में सहभागिता करें। बैठक में नगर सहित जलगोन, मोरदा सहित प्रखंड के अन्य ग्रामों से पदाधिकारी एवं कार्यकर्ता मौजूद रहे। शोभायात्रा को लेकर वरिष्ठजनों ने रूपरेखा बनाई। विश्व हिन्दू परिषद बजरंग दल के विभागाध्यक्ष प्रमुख वीरेंद्र शुक्ला, पूर्व जिलाध्यक्ष सलोनी राणा, जिला सेवा प्रमुख रविंद्र मराठे ने अपने विचार रखते हुए कहा कि हमें श्रीराम नवमी पर भावना श्रीराम के चरित्र को घर-घर पहुंचाना होगा।



शहर में घर की सफाई : आरआरआर कलेक्शन ड्राइव अभियान शुरू

- 31 मार्च तक घर-घर जाकर अनुपयोगी सामान का करे संग्रहण
- पुनः उपयोग भारतीय परंपरा का हिस्सा रहा : महापौर



नव भारत न्यूज इंदौर। नगर निगम द्वारा आज से घर-घर सफाई अभियान के तहत अनुपयोगी सामान का संग्रह करने कार्य शुरू किया है। यह अभियान 31 मार्च तक चलेगा, जिसमें नगर के 5 वाहन घर घर से अनुपयोगी सामान को एकत्र करेंगे। निगम अनुपयोगी से आरआरआर अभियान के तहत उपयोगी बनाकर पर्यावरण संरक्षण को बढ़ावा देने का काम कर रहे हैं। नगर निगम द्वारा स्वच्छता में निरंतर नवाचार किए जा रहे हैं। आज महापौर पुष्पमित्र भागव एवं आयुक्त क्षितिज सिंघल ने जोन 8 की क्लासिक पूर्णिमा कॉलोनी से आरआरआर (रिड्यूज, रियूज, रिसायकल) कलेक्शन ड्राइव घर की सफाई अभियान शुरू किया। इस मौके पर महापौर एवं आयुक्त ने पांच विशेष वाहनों को हरी झंडी दिखाकर अभियान की शुरुआत की। महापौर पुष्पमित्र भागव ने कहा कि पुनः उपयोग (रियूज) का कॉन्सेप्ट भारतीय परंपरा का हिस्सा रहा है। पहले बड़े भाई द्वारा

वस्तुओं का दान करें
आयुक्त सिंघल ने नागरिकों से आग्रह किया कि घर में अनुपयोगी वस्तुओं को दान करें, ताकि उन्हें पुनः उपयोग में लाकर जरूरतमंद लोगों तक पहुंचाया जा सके। साथ ही शहर में रिड्यूज, रियूज और रिसायकल अभियान को मजबूत बनाया जा सके। 31 मार्च तक विशेष वाहन शहर के विभिन्न क्षेत्रों में घर-घर जाकर नागरिकों से अनुपयोगी सामान का संग्रहण करेंगे। अनुपयोगी सामान संग्रहण वाहनों को हरी झंडी दिखाने के मौके पर स्वास्थ्य प्रभारी अश्विनी शुक्ल और बड़ी संख्या में क्षेत्रीय रहवासी मौजूद थे।

उपयोग की गई कितानें, कपड़े और अन्य सामग्री छोटे भाई को देने की परंपरा समाज में सदियों से चली आ रही है। इसी विचार को आगे बढ़ाने के लिए नगर निगम द्वारा 'घर की सफाई अभियान' शुरू किया गया है। उन्होंने बताया कि घरों से निकलने वाली अनुपयोगी वस्तुएं जैसे कपड़े, कितानें, इलेक्ट्रॉनिक सामान, खिलौने एवं अन्य उपयोगी सामग्री को इन वाहनों के माध्यम से संग्रहित किया जाएगा। वेस्ट से बेस्ट की अवधारणा के तहत

अभियान को सफल बनाएं
महापौर भागव ने शहर की जनता से अपील की है कि वे अपने घरों में उपलब्ध अनुपयोगी सामग्री को इन वाहनों में देकर इस अभियान को सफल बनाएं। उन्होंने कहा कि नगर निगम के बजट सत्र में इस साल सभी पार्षदों एवं महापौर परिषद सदस्य को पर्यावरण संरक्षण के तहत लेंडर बैग के स्थान पर री-यूज मटेरियल से बने कपड़े के झोले दिए जाएंगे। जरूरतमंद लोगों के लिए उपयोगी वस्तुओं का निर्माण किया जाएगा।

इंदौर-नई दिल्ली सुपरफास्ट ट्रेन अब हिसार तक चलेगी

- 11 मार्च से लागू होगी नई व्यवस्था
- दिल्ली सफ़द्रजंग स्टेशन पर मिलेगा ठहराव

नवभारत न्यूज इंदौर। पश्चिम रेल रतलाम मंडल ने यात्रियों की सुविधा और बढ़ती यात्रा मांग को देखते हुए इंदौर से संचालित होने वाली इंदौर-नई दिल्ली त्रिसाप्ताहिक सुपरफास्ट एक्सप्रेस का विस्तार अब हरियाणा के हिसार तक कर दिया है। इस निर्णय से इंदौर और आसपास के यात्रियों को सीधे हिसार तक यात्रा करने की सुविधा मिल सकेगी। रतलाम मंडल के अधिकारी मुकेश कुमार के अनुसार 11 मार्च 2026 से ट्रेन संख्या 20957 इंदौर-हिसार त्रिसाप्ताहिक सुपरफास्ट एक्सप्रेस इंदौर से शाम 4.45 बजे प्रस्थान करेगी और अगले दिन सुबह 9.20 बजे हिसार पहुंचेगी। इसी प्रकार 12 मार्च 2026 से ट्रेन संख्या 20958 हिसार-इंदौर त्रिसाप्ताहिक सुपरफास्ट एक्सप्रेस हिसार से दोपहर 1.20 बजे रवाना होकर अगले दिन सुबह 6.45 बजे इंदौर पहुंचेगी।

बीआरटीएस रैलिंग हटाने का कार्य देखने पहुंचे निगमायुक्त

नव भारत न्यूज इंदौर। नगर निगम आयुक्त ने आज बीआरटीएस सड़क से बस स्टॉप और रैलिंग हटाने के कार्य का निरीक्षण किया। इस दौरान उन्होंने अधिकारियों को निर्देश दिए कि सड़क से रैलिंग व बस स्टॉप हटाने का कार्य सावधानी से करते हुए समय सीमा में काम खत्म किया जाए। निगमायुक्त क्षितिज सिंघल ने नवलखा चौराहा से विजय नगर चौराहा तक पूरे बीआरटीएस सड़क का निरीक्षण किया। निरीक्षण में उन्होंने 11.5 कि.मी में लंबे बीआरटीएस सड़क के बस स्टॉप व रैलिंग हटाने की



अपर आयुक्त से जानकारी मांगी। आयुक्त को बताया गया कि शिवाजी वाटिका से नवलखा तक लगभग 1.80 किलोमीटर में दोनों तरफ की रैलिंग हटाकर पेचवर्क किया गया है।

डिवाइडर बनाने का चल रहा कार्य
निरीक्षण के दौरान बताया कि बीआरटीएस के रसोमा से एमआर 09 चौराहा के बीच स्थाई डिवाइडर का बनाने का कार्य चल रहा है। सड़क की शेष रैलिंग का उपयोग अस्थायी डिवाइडर निर्माण किया जा रहा है। आयुक्त ने सभी कार्य समय सीमा में सावधानी से करने और यातायात व्यवस्था को सुचारू रूप से चलाने के निर्देश दिए। निरीक्षण में अपर आयुक्त अभय राजनगांवकर, सहायक यंत्री शैलेन्द्र मिश्रा और विभागीय अधिकारी उपस्थित थे।